

Ċelebrazzjonijiet tal-Festa f'Ġieħ il-Konverzjoni ta' San Pawl 2019

L-Erbgħa 14 ta' Awwissu **Jum l-Ewkaristija**

6:30 pm Quddiesa fil-knisja ta' Santa Marija
fejn wara jkollna ħin ta' adorazzjoni u tingħata l-Barka Sagramentali.
(Ma ssirx quddiesa fil-knisja parrokkjali).

Il-Ġimgħa 16 ta' Awwissu **Jum it-Tifkira ta' Hutna l-Mejtin**

6:30 pm Quddiesa fiċ-ċimiterju biex niftakru f'ħutna mejtin.
(Ma ssirx quddiesa fil-knisja parrokkjali).

10:00 pm Festa *Warm-Up Party Techno+*, organizzat mill-Kummissjoni Armar San Pawl Safi
fil-Kazin Banda San Pawl, Ħal Safi.

Is-Sibt 17 ta' Awwissu

6:30 pm Quddiesa għall-erwieħ ta' dawk li mietu fil-parroċċa
mill-festa tas-sena l-oħra 'l hawn u għal ħutna mejtin li ħadmu għall-festa.

8:30 pm Lejla Halsafija fil-pjazza ta' Ħal Safi: *All Time Hits - The Concert*.
Jieħdu sehem: The Spiteri Lucas Band flimkien mal-kantanti Chiara, Ivan Spiteri
Lucas, Thea Aquilina, Cherise Attard u Kayley Cuschieri. Jipprezenta Joseph Barber
Bonavia. Ikun hemm varjetà ta' ikel organizzat mis-Sotto-Kumitat tan-Nisa.

Il-Hadd 18 ta' Awwissu

8:50 am Ċerimonja ta' tqegħid ta' kuruna quddiem ix-xbieha ta' San Pawl tal-ġebel
f'Misraħ il-Knisja mill-President u l-membri tal-Kazin Banda San Pawl flimkien
mal-Kappillan.

9:00 am Quddiesa bis-sehem tal-membri tal-Kazin Banda San Pawl u s-Sezzjonijiet kollha,
b'radd il-ħajr tad-90 sena mit-twaqqif tas-Socjetà u tat-30 sena mit-twaqqif tal-
Banda. Fi tmiem il-quddiesa lkoll flimkien mal-membri tal-Għaqda tan-Nar 'San
Pawl', nitolbu biex il-Mulej, bl-interċessjoni ta' San Pawl, iħarishom minn kull
periklu tar-ruħ u tal-ġisem matul din il-ġimgħa speċjali tal-festa.

10:30 am Quddiesa biċ-ċelebrazzjoni tas-sagrament tal-Magħmudija.

8:30 pm *Pasta Night* organizzata mis-Sezzjoni Żgħażaġħ Pawlini fil-Pjazza ta' Ħal Safi.
Ikun hemm divertiment minn kantanti lokali. Mistieden speċjali Joe Demicoli.

Il-Ġimgħa tal-Festa

It-Tnejn 19 ta' Awwissu **JUM IL-HRUĠ TAL-VARA - Jum is-Sejha Nisranija**

- 6:30 pm Quddiesa mmexxija mill-Kan. Joseph Cilia, Kappillan ta' Hal Lija, u ex-kappillan ta' din il-parroċċa (2006-2011), bis-sehem tas-Sorijiet Dumnikani, Sorijiet u Reliġjużi mill-parroċċa, u l-Abbati, u li fiha ssir il-Preżentazzjoni tat-trabi lill-Appostlu missierna San Pawl. Fi tmiem il-quddiesa se jiġi pprezentat u inawgurat il-Bankun il-ġdid tal-Furċini tal-Istatwa ta' San Pawl bhala rigal mogħti mill-Halsafin sabiex ifakkar il-175 sena mill-miġja tal-istatwa fostna.
- 7:30 pm Hruġ tal-istatwa ta' San Pawl fuq iz-zuntier u tislma bl-Innu Popolari. Tieħu sehem il-Banda San Pawl ta' Hal Safi li ddoq q l-Innijiet u wara tagħmel marċ ferriehi li jibda mill-pjazza u jinżel għal Triq San Pawl, il-*Housing Estate* ta' hdejn iċ-Ċimiterju, Ta' Rqajja' u jitla' minn Triq San Ġwann, imur fil-*Housing Estate* f'Ta' Amparell, jghaddi minn Triq Tal-Ajżar, imur għal Triq Hlantun, Triq Santa Marija, u jintemm fil-pjazza quddiem il-Każin Banda San Pawl.

It-Tlieta 20 ta' Awwissu **Jum it-Tfal u ż-Żgħażaġh**

- 6:30 pm Quddiesa mill-Kappillan Kan. David Farrugia bis-sehem tat-tfal u u ż-żgħażaġh li jhobbu l-Festa. (*Min ġej iġib xemgħa miegħu.*)
- 7:30 pm Diversi tfal u żgħażaġh jimxu wara xbieha ta' San Pawl mill-Knisja Parrokkjali sal-Knisja ta' Santa Marija waqt il-kant tal-innijiet ta' San Pawl.
- 8:00 pm Logħob għat-tfal kollha tal-parroċċa f'Misraħ il-Knisja organizzat mill-Kummissjoni Żgħażaġh.
- 8:30 pm Fiera u BBQ organizzata mis-Sezzjoni Żgħażaġh Pawlini fil-pjazza b'risq il-festa.

L-Erbgħa 21 ta' Awwissu **L-EWWEL JUM TAT-TRIDU - Jum ir-Rabta Pawlina**

- 9:15 am Quddiesa għall-membri tas-*Safi Day Centre* mill-Kappillan Kan. David Farrugia, fis-Sala Pietru Pawl Busuttill tal-Kunsill Lokali ta' Hal Safi.
- 6:30 pm Quddiesa kantata bis-sehem ta' dawk li joqogħdu f'toroq imsemmija jew b'rabta ma' San Pawl, dawk li ġew joqogħdu Hal Safi, Halsafin li joqogħdu f'irhula oħra, u dawk li joqogħdu barra minna Malta u bhalissa qegħdin fostna. Imexxi u jagħmel l-omeliji tal-jiem tat-Tridu, ir-Rev. Kan. Michael Zammit, Kanonku Onorarju tal-Kolleġġjata ta' San Pawl tar-Rabat, u Kappillan tal-Parroċċa ta' Sant' Andrija, Hal Luqa. Wara l-quddiesa jkun hemm il-kurunella, l-antifona u l-Barka Sagramentali. Iċ-ċelebrazzjoni tagħlaq bl-Innu ta' San Pawl. Fi tmiem il-funzjoni jsir it-tberik tax-xbihat ta' San Pawl.
- 8:30 pm Marċ mill-banda Filarmonika Santa Marija tal-Mosta, li jibda minn Triq San Ġwann (in-naha ta' Hal Kirkop), idur għal Triq il-Kučċard, Triq is-Summien, Triq in-Nassaba, Triq it-Tellerit, Triq l-Iskola, Triq il-Menqa u Triq il-Kenn, Triq Ta' Ġawhar, Triq Dun Karm Vella, Triq il-Kaċċaturi, Triq San Tumas, Trejget it-Twemmin, Triq Hlantun, Misraħ San Ġużepp, Triq Santa Marija u jispicċa fil-pjazza quddiem il-Każin Banda San Pawl.

Il-Hamis 22 ta' Awwissu IT-TIENI JUM TAT-TRIDU - Jum l-Ghixien Familjari

5:00 pm Qrar.

6:30 pm Quddiesa kantata bis-sehem ta' dawk il-koppji li qed jiċcelebraw l-1/10/20/25/30/40/50 sena anniversarju taż-żwieġ tagħhom, biex iġeddu l-wegħdiet taż-żwieġ tagħhom. Mistiedna wkoll dawk li qed jagħmlu l-mixja tat-tnejjija għaž-żwieġ u l-hajja tal-familja. (*Min bi hsiebu jattendi tajjeb li jinkiteb fl-Uffiċċju Parrokkjali*). Imexxi r-Rev. Kan. Michael Zammit, Kanonku Onorarju tal-Kolleġġjata ta' San Pawl tar-Rabat, u Kappillan tal-Parroċċa ta' Sant' Andrija, Hal Luqa. Wara l-quddiesa jkun hemm il-kurunella, l-antifona u l-Barka Sagramentali. Iċ-ċelebrazzjoni tagħlaq bl-Innu ta' San Pawl.

8:45 pm Il-Banda San Pawl Safi tesegwixxi Programm Vokali u Strumentali fuq il-planċier, fejn fost oħrajn jindaqq u jitkanta l-Innu l-Kbir 'Is-Sejha' taht id-direzżjoni tas-Surmast Mro. Michael Bugelli bis-sehem tal-Kor Mirabitor u s-solisti Marita Bezzina u Vince Farrugia. Jieħdu sehem ukoll Cherise Attard, Thea Aquilina, Kayley Cuschieri, Jillianne Camilleri u Joseph Barber Bonavia. Tippreżenta s-Sinjorina Claire Zammit.

**Il-Gimgha 23 ta' Awwissu IT-TIELET JUM TAT-TRIDU
Jum l-Ghaqdiet u l-Impenn Nisrani**

Filghodu Tqarbin tal-morda fi djarhom.

5:00 pm Qrar.

6:30 pm Quddiesa kantata bis-sehem tal-Kunsill Pastoral Parrokkjali, flimkien mal-għaqdiet reliġjużi u dawk li jgħinnu fil-hidma missjunarja jew għamlu esperjenza missjunarja. Imexxi r-Rev. Kan. Michael Zammit, Kanonku Onorarju tal-Kolleġġjata ta' San Pawl tar-Rabat, u Kappillan tal-Parroċċa ta' Sant' Andrija, Hal Luqa. Wara l-quddiesa jkun hemm il-kurunella, l-antifona u l-Barka Sagramentali. Iċ-ċelebrazzjoni tagħlaq bl-Innu ta' San Pawl.

8:45 pm Marċ mill-Banda San Pawl Safi li takkumpanja l-istatwa ta' San Pawl fuq iż-Żiemel. Il-marċ jibda minn Trejjet it-Twemmin għal Triq San Tumas, Triq Ta' Gawhar, Triq il-Kenn, Triq il-Menqa, Triq l-Iskola, Triq Dun Ġużepp Caruana, Triq il-Hajt Ruman, Triq iż-Żurrieq, Triq l-Iskola, Triq in-Nassaba, Triq it-Tellerit, Triq il-Kučċard, Triq is-Summien, Triq l-Iskola, Triq iż-Żurrieq u jintemm fil-Pjazza tal-Knisja fejn l-Istatwa tittella' fuq il-pedestall fost briju kbir. Wara jkun hemm kant ta' diski Pawlini u jintwera wkoll *feature* tal-festa.

Is-Sibt 24 ta' Awwissu LEJLET IL-FESTA

8:00 am Quddiesa mill-Kappillan Kan. David Farrugia li fiha jitkanta l-innu ta' ringrazzjament, it-*Te Deum*.

5:00 pm Qrar

6:00 pm Purċissjoni li titlaq mill-Knisja Parrokkjali lejn il-Knisja ta' Santa Marija.

6:15 pm Incensazzjoni tar-Relikwa ta' San Pawl u Translazzjoni mill-Knisja ta' Santa Marija għall-Knisja Parrokkjali. Isir il-kant tal-Innu u tal-Antifona ta' San Pawl. Wara jsir il-kant tal-Ghasar Solenni u Ċelebrazzjoni Ewkaristika. Imexxi r-Rev. Kan. Andrew Schembri, Kanonku Onorarju tal-Kolleġġjata ta' San Pawl Nawfragu tal-

- Belt Valletta, u Viċi tal-parroċċa ta' Marija Assunta, H'Attard.
- 7:30 pm Quddiesa ppreseduta mir-Rev. Kan. Andrew Schembri stess.
- 8:30 pm Il-Banda San Pawl Safi tesegwixxi programm fuq il-plancier.
- 9:30 pm Wirja piroteknika li tinkludi; beraq pront, beraq bir-raxx, beraq tal-kulur, murtali tal-logħob, murtali tal-kulur li tispiċċa b'kaxxa tal-kulur u wirja piroteknika bil-*fire one* li tinkludi sfejjer, blalen, ftuħ tal-kulur u tal-beraq u lampjun.
- 11:30 pm Wirja tal-logħob tan-nar tal-art artistiku u mekkanizzat fil-*bypass*.

Il-Hadd 25 ta' Awwissu **JUM IL-FESTA**

- 6:45 am Quddiesa
- 9:00 am Quddiesa solenni kkonċelebrata ta' Jum il-Festa mmexxija mill-E.T. Mons. Pawl Cremona O.P., Arcisqof Emeritu ta' Malta, li jinseġ ukoll il-Paniġierku.
- 12:00 pm Jibda l-Marc ta' Filgħodu mill-Banda San Pawl ta' Hal Safi. Jgħaddi minn diversi toroq fejn fl-ahhar jilhaq il-qofol tiegħu fil-Pjazza tal-Knisja quddiem il-Każin Banda San Pawl u jintemm fis-2:00 pm.
- 6:00 pm Quddiesa mill-Kappillan Kan. David Farrugia, Kanonku Onorarju tal-Kollegġjata ta' San Pawl Nawfragu tal-Belt Valletta.
- 6:45 pm Il-banda Filarmonika Stella Maris ta' Tas-Sliema tagħmel marc li jibda minn Triq iż-Żurrieq u jispiċċa fil-Pjazza tal-Knisja.
- 7:15 pm Tibda l-purċissjoni bl-istatwa titulari tal-Appostlu Missierna San Pawl. Imexxi r-Rev. Kan. Andrew Schembri, Kanonku Onorarju tal-Kollegġjata ta' San Pawl Nawfragu tal-Belt Valletta, u Viċi tal-parroċċa ta' Marija Assunta, H'Attard. Mal-ħruġ tal-purċissjoni jindaqqu l-innijiet, u jinħarqu musketterija, salut u kaxxa infernali. Il-Kor 'Mirabitor' jakkumpanja lill-banda Filarmonika San Pietru Banda Birzebbuga A.D.1990 waqt l-innijiet. Il-banda Filarmonika Stella Maris ta' Tas-Sliema takkumpanja l-purċissjoni, u l-banda Filarmonika San Pietru Banda Birzebbuga A.D.1990 tagħmel programm muzikali fuq il-plancier fil-Pjazza tal-Knisja.
- 10:00 pm Jindaqqu l-Innijiet ta' San Pawl mill-banda Filarmonika San Pietru Banda Birzebbuga A.D.1990 akkumpanjata mill-Kor 'Mirabitor' taħt it-tmexxija ta' Simone Attard.
- 10:30 pm Ningabru fuq iż-zuntier, tinħaraq il-kaxxa infernali, u nilqgħu l-istatwa ta' San Pawl lura fil-knisja. Fid-dhul tagħha, titkanta l-antifona u tingħata l-Barka Sagramentali. Iċ-ċelebrazzjonijiet jintemmu bl-innu ta' San Pawl u bil-bews tar-relikwa.
- 11:00 pm Isir il-Marc tan-Nar mill-Banda San Pawl ta' Hal Safi li jibda minn Triq iż-Żurrieq, jakkumpanja l-istatwa ta' San Pawl fuq iż-Żiemel li titniżżel minn fuq il-pedestall u jintemm kollox fil-Pjazza tal-Knisja f'nofsillejl.

Ġewwa l-Knisja Parrokkjali:

- Fil-jiem tat-Tridu: Il-muzika u l-Kor Sine Macula taħt id-direzzjoni ta' Mro Alexandra Borg B.Educ, A.Mus L.C.M..
- Lejlet u Nhar il-Festa: Tindaqq il-Muzika tas-Surmastrijiet Dr Paolo Nani u Mro Antonio Nani. Il-muzika u l-kor taħt id-direzzjoni ta' Mro Alexandra Borg B.Educ, A.Mus L.C.M..